

ක්‍රීඩා සංවර්ධන දෙපාර්තමේන්තුව

රාජ්‍ය සේවා කොමිෂන් සභාව

ක්‍රීඩා සංවර්ධන දෙපාර්තමේන්තුවේ මූලස්ථාන ක්‍රීඩා නිලධාරී තනතුර සඳහා වන සීමිත බඳවා ගැනීම -2022 වර්ෂය

ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ කළමනාකරණ සහකාර අධිපතිවරයා (MN7-2016) මූලස්ථාන ක්‍රීඩා නිලධාරී තනතුරුවල පවතින පුරප්පාඩු 11ක් (එකොළහක්) සඳහා සීමිත බඳවා ගැනීම යටතේ, මෙහි පහත දක්වා ඇති සුදුසුකම් සපුරාලන නිලධාරීන්ගෙන් රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ.

01. සුදුසුකම් :

1.1. අධ්‍යාපන, වෘත්තීය සුදුසුකම් සහ පළපුරුද්ද :

- I. කාණ්ඩ I - ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර - තාක්ෂණ සේවා ගණයේ I ශ්‍රේණියේ නිලධාරියෙකු වීම,
හෝ
- II. කාණ්ඩ II - ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර - තාක්ෂණ සේවා ගණයේ II ශ්‍රේණියේ වසර අට (08) ක සක්‍රීය හා සතුටුදායක සේවා කලයක් සම්පූර්ණ කරන ලද නිලධාරියකු වීම,
හෝ
- III. කාණ්ඩ III - ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර - තාක්ෂණ සේවා ගණයේ III ශ්‍රේණියේ වසර පහක (05) ක සක්‍රීය හා සතුටුදායක සේවා කලයක් සම්පූර්ණ කරන ලද නිලධාරියකු වීම සහ විශ්වවිද්‍යාල ප්‍රතිපාදන කොමිෂන් සභාව මගින් පිළිගෙන ඇති විශ්වවිද්‍යාලයකින් ක්‍රීඩා හෝ කළමනාකරණ ක්ෂේත්‍රයට අදාළ උපාධියක් ලබා තිබීම.

සටහන : සේවා ව්‍යවස්ථාවේ සඳහන් විධිවිධාන පරිදි සුදුසුකම් සම්පූර්ණ කළ නිලධාරීන් නොමැත්තේ නම් පමණක් සේවා අවශ්‍යතාවය මත සේවා ව්‍යවස්ථාවේ සඳහන් අනෙකුත් සුදුසුකම් සපුරා ඇති 2021.09.26 වැනි දිනට ක්‍රීඩා පුහුණුකරු II පන්තියේ සේවා කාලය වසර පහක් (05) සම්පූර්ණ කර ඇති නිලධාරීන්ගේ අයදුම්පත් සලකා බලනු ලැබේ.

සැලකිය යුතුයි : ඉල්ලුම් කරනු ලබන කාණ්ඩය අනුව සේවා පළපුරුද්ද සඳහා ලකුණු ලබා දෙන ආකෘතිය විස්තරාත්මක ලකුණු පටිපාටියේ සඳහන් වේ :

- 1.2. **කාර්ය සුදුසුකම් :** සෑම අපේක්ෂකයෙකු ම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.
- 1.3. **වෙනත් සුදුසුකම් :**
 - I. තනතුර ස්ථිර කර තිබීම.
 - II. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.
 - III. අදාළ කාර්යක්ෂමතා කඩඉම් පරීක්ෂණ සමත් වීම.
 - i. III ශ්‍රේණියේ ක්‍රීඩා පුහුණුකරු සඳහා එම ශ්‍රේණියට පත්ව වසර 03 ක් ගතවීමට පෙර I වන කාර්යක්ෂමතා කඩඉම සමත් වී තිබිය යුතුය,
 - ii. II ශ්‍රේණියේ ක්‍රීඩා පුහුණුකරු සඳහා එම ශ්‍රේණියට පත්ව වසර 03 ක් ගතවීමට පෙර II වන කාර්යක්ෂමතා කඩඉම සමත් වී තිබිය යුතුය,
 - iii. I ශ්‍රේණියේ ක්‍රීඩා පුහුණුකරු සඳහා - I ශ්‍රේණියට පත්ව වසර 03 ක් ඉක්මවා ඇති නිලධාරීන් III වන කාර්යක්ෂමතා කඩඉම සමත් වී තිබිය යුතුය.
 - IV. අදාළ මට්ටමේ අනෙක් රාජ්‍ය භාෂා ප්‍රවීණතා ලබා ගෙන තිබීම.
 - V. අයදුම්පත් කැඳවන අවසාන දිනට ඉහත දක්වා ඇති සියලුම සුදුසුකම් සෑම ආකාරයකින් ම සම්පූර්ණ කර තිබිය යුතුය.

02. වයස : අදාළ නොවේ.

03. 2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප රු. 41,580 - 11x775-18x1,030-රු.68,425 (MN -7-2016) වේ. ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ. මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන වෙනත් දීමනා ද ඔබට හිමි වේ.

04. බඳවා ගන්නා ක්‍රමය :

මෙම නිවේදනයේ සඳහන් සුදුසුකම් සෑම ආකාරයකින් ම සම්පූර්ණ කර ඇති අයදුම්කරුවන් රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් මගින් පහත දැක්වෙන විස්තරාත්මක ලකුණු පරිපාටිය අනුව ලබා ගන්නා මුළු ලකුණුවල කුසලතා පිළිවෙල අනුව සුදුසු පුද්ගලයන් තෝරා ගනු ලැබේ.

විස්තරාත්මක ලකුණු පටිපාටිය :

ලකුණු ලබා දෙනු ලබන ප්‍රධාන ශීර්ෂ	ලකුණු ලබා දෙන ආකාරය	උපරිම ලකුණු ප්‍රමාණය
1. අතිරේක සේවා පළපුරුද්ද	<p>I. ඉහත 1.1 හි I කාණ්ඩය යටතේ ඉල්ලුම් කරනු ලබන අයදුම්කරුවන් සඳහා පහත පරිදි I ශ්‍රේණියේ හා / හෝ II ශ්‍රේණියේ මුළු සේවා කාලය සඳහා ලකුණු ලබා දේ.</p> <p>a. ක්‍රීඩා පුහුණුකරු I ශ්‍රේණියේ සක්‍රීය හා සතුටුදායක සේවා කාලය සඳහා වසරකට 5 බැගින්</p> <p>b. ක්‍රීඩා පුහුණුකරු II ශ්‍රේණියේ සක්‍රීය හා සතුටුදායක වසර 8කට අමතරව සම්පූර්ණ කර ඇති II ශ්‍රේණියේ සක්‍රීය හා සතුටුදායක සේවා කාලය සඳහා වසරකට 3 බැගින්</p> <p>II. ඉහත 1.1 හි II කාණ්ඩය යටතේ ඉල්ලුම් කරනු ලබන අයදුම්කරුවන් සඳහා</p> <p>a. ක්‍රීඩා පුහුණුකරු II ශ්‍රේණියේ සක්‍රීය හා සතුටුදායක වසර 8කට අමතරව සම්පූර්ණ කර ඇති II ශ්‍රේණියේ සක්‍රීය හා සතුටුදායක සේවා කාලය සඳහා වසරකට 3 බැගින්,</p> <p>III. ඉහත 1.1 හි සටහන අනුව II කාණ්ඩය යටතේ ඉල්ලුම් කරනු ලබන අයදුම්කරුවන් සඳහා</p> <p>a. ක්‍රීඩා පුහුණුකරු II ශ්‍රේණියේ සක්‍රීය හා සතුටුදායක වසර 5කට අමතරව සම්පූර්ණ කර ඇති II ශ්‍රේණියේ සක්‍රීය හා සතුටුදායක සේවා කාලය සඳහා වසරකට 3 බැගින්,</p> <p>IV. II ශ්‍රේණියේ සක්‍රීය හා සතුටුදායක වසර 8 සම්පූර්ණ නොමැති III කාණ්ඩය යටතේ ඉල්ලුම් කරනු ලබන අයදුම්කරුවන් සඳහා</p> <p>a. II ශ්‍රේණියේ සක්‍රීය හා සතුටුදායක වසරකට ලකුණු 3 බැගින්</p> <p>b. ක්‍රීඩා පුහුණුකරු III ශ්‍රේණියේ වසර 5 ක සක්‍රීය හා සතුටුදායක සේවා කාලයට අමතර ව සම්පූර්ණ කර ඇති III ශ්‍රේණියේ සක්‍රීය හා සතුටුදායක වසරකට ලකුණු 1 බැගින්,</p> <p>V. දැනට III ශ්‍රේණියේ සිටින III කාණ්ඩය යටතේ ඉල්ලුම් කරනු ලබන අයදුම්කරුවන් සඳහා ක්‍රීඩා පුහුණුකරු III ශ්‍රේණියේ වසර 5ක සක්‍රීය හා සතුටුදායක සේවා කාලය</p> <p>a. ක්‍රීඩා පුහුණුකරු III ශ්‍රේණියේ වසර 5 ක සක්‍රීය හා සතුටුදායක සේවා කාලයට අමතර ව සම්පූර්ණ කර ඇති III ශ්‍රේණියේ සක්‍රීය හා සතුටුදායක වසරකට ලකුණු 1 බැගින්</p>	30

ලකුණු ලබා දෙනු ලබන ප්‍රධාන ශීර්ෂ	ලකුණු ලබා දෙන ආකාරය	උපරිම ලකුණු ප්‍රමාණය
<p>02. අතිරේක අධ්‍යාපන සුදුසුකම්</p>	<p>ක්‍රීඩා පරිපාලනය හෝ ක්‍රීඩා කළමනාකරණය ආශ්‍රිත විෂයයන් පිළිබඳ හදාරන ලද පාඨමාලා</p> <ul style="list-style-type: none"> i. ක්‍රීඩා විද්‍යාව හෝ ක්‍රීඩා කළමනාකරණය හෝ කළමනාකරණය හෝ පරිපාලනය හෝ ක්‍රීඩා පරිපාලනය පිළිබඳ දේශීය / විදේශීය පශ්චාත් උපාධිය (ග්‍රාස්තූපති / කළමනාකරණ මට්ටම) - ලකුණු 25 ii. ක්‍රීඩා විද්‍යාව හෝ ක්‍රීඩා කළමනාකරණය හෝ කළමනාකරණය හෝ පරිපාලනය හෝ ක්‍රීඩා පරිපාලනය කටයුතු පිළිබඳ දේශීය / විදේශීය උපාධිය - ලකුණු 20 iii. උසස් ඩිප්ලෝමා (දේශීය/විදේශීය) - ලකුණු 15 <p>1. වසරක් හෝ ඊට වැඩි - ලකුණු 15</p> <p>2. මාස 06ක් හෝ ඊට වැඩි - ලකුණු 10</p> <p>3. සති 2කට වඩා වැඩි - ලකුණු 07</p> <p>4. සති 02කට වඩා අඩු දින 2ට වැඩි - ලකුණු 03</p> <p>iv. උසස් අධ්‍යාපන පාඨමාලා (දේශීය/විදේශීය) - ලකුණු 7</p> <p>1. මාස 06ක් හෝ මාස 03 අතර - ලකුණු 07</p> <p>2. මාස 03ට අඩු සති 02කට වැඩි - ලකුණු 04</p> <p>3. සති 02ට අඩු දින 02කට වැඩි - ලකුණු 02</p> <ul style="list-style-type: none"> • උපරිම එක් සුදුසුකමක් සඳහා පමණක් ලකුණු හිමිවේ. • බඳවා ගැනීමේ දී හෝ මෙම උසස්වීම සඳහා අවශ්‍ය මූලික සුදුසුකම් යටතේ සලකා බැලූ පාඨමාලා/ උපාධි සඳහා ලකුණු හිමි නොවේ. ඉහත සියලු සුදුසුකම් විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් හෝ රජයේ පුහුණු ආයතනයකින් හෝ රජය පිළිගත් විදේශීය පුහුණු ආයතනයකින් ලබා තිබිය යුතුය. • අර්ධ කාලීන පාඨමාලා සඳහා ලකුණු ලබා දීමේ දී පූර්ණ කාලීන වර්ෂයක පාඨමාලාවකින් අධ්‍යන පැය 1500 ක් ආවරණය කෙරෙන ලෙස සලකා ලකුණු ගණනය කෙරෙනු ඇත. • ලිඛිත සනාථ කිරීම් ඉදිරිපත් කළ යුතුය. 	<p>25</p>
<p>03. ක්‍රීඩා පුහුණුකරු/ ක්‍රීඩා නිලධාරී තනතුරේ දී දක්වන ලද විශේෂ දක්ෂතාවන්</p>	<p>ක්‍රීඩකයන් බිහි කිරීම - ජාත්‍යන්තර මට්ටම (ඔලිම්පික් ක්‍රීඩා උළෙල, ලෝක ශූරතා, පැරාඔලිම්පික් තරග, පොදු රාජ්‍ය මණ්ඩලීය ක්‍රීඩා උළෙල, ආසියානු ක්‍රීඩා උළෙල, දකුණු ආසියානු ක්‍රීඩා උළෙල)</p> <p>කේවල තරග (කනිෂ්ඨ/ජ්‍යෙෂ්ඨ)</p> <ul style="list-style-type: none"> 1 වන ස්ථානය - ලකුණු 10 2 වන ස්ථානය - ලකුණු 08 3 වන ස්ථානය - ලකුණු 06 සහභාගීත්වය - ලකුණු 04 <p>කණ්ඩායම් තරග : කනිෂ්ඨ / ජ්‍යෙෂ්ඨ)</p> <ul style="list-style-type: none"> 1 වන ස්ථානය - ලකුණු 10 2 වන ස්ථානය - ලකුණු 08 3 වන ස්ථානය - ලකුණු 06 සහභාගීත්වය - ලකුණු 04 	<p>20</p>

ලකුණු ලබා දෙනු ලබන ප්‍රධාන ශීර්ෂ	ලකුණු ලබා දෙන ආකාරය	උපරිම ලකුණු ප්‍රමාණය
	<p>ජාතික මට්ටම (ජාතික මහා ක්‍රීඩා උළෙල/ ක්‍රීඩා සංගම්/ සම්මේලන/ජාතික ශූරතාවය)</p> <p>කේවල තරග</p> <p>1 වන ස්ථානය - ලකුණු 06</p> <p>2 වන ස්ථානය - ලකුණු 04</p> <p>3 වන ස්ථානය - ලකුණු 02</p> <p>කණ්ඩායම් තරග</p> <p>1 වන ස්ථානය - ලකුණු 04</p> <p>2 වන ස්ථානය - ලකුණු 03</p> <p>3 වන ස්ථානය - ලකුණු 02</p> <ul style="list-style-type: none"> මෙම ක්‍රීඩා ජයග්‍රහණ සඳහා අයදුම්කරුගේ දායකත්වය, ක්‍රීඩක ක්‍රීඩිකාවන්ගේ සහතිකයේ සහතික කළ පිටපතක් සහ ක්‍රීඩක ක්‍රීඩිකාවන්ගේ අත්සන සහිත ලිපියක් මගින් තහවුරු කළ යුතුය. <p>තරග හැර විවිධ ක්‍රීඩා සංවර්ධන වැඩසටහන් සංවිධානය කිරීමේ දී කමිටු සාමාජිකයෙකු ලෙස කටයුතු කර තිබීම. ලකුණු 03 (ලිඛිත සනාථ කිරීම් ඉදිරිපත් කළ යුතුය.) (අවස්ථාවකට ලකුණු 1 බැගින් උපරිම ලකුණු 3)</p> <p>ක්‍රීඩාවේ සංවර්ධනය වෙනුවෙන් විශේෂ ව්‍යාපෘති සකස් කිරීම හා ක්‍රියාත්මක කිරීම. (ආයතන ප්‍රධානියා මගින් සහතික කරවා ගන්නා ලද සනාථ කිරීම් ඉදිරිපත් කළ යුතුය.) - ලකුණු 03 (එක් ව්‍යාපෘතියකට ලකුණු 1 බැගින් උපරිම ලකුණු 03)</p> <p>ක්‍රීඩා සංගම්/සම්මේලන සම්බන්ධීකරණ කටයුතු සඳහා ලබා දී ඇති දායකත්වය. (ආයතන ප්‍රධානියා මගින් සහතික කරවා ගන්නා ලද සනාථ කිරීම් ඉදිරිපත් කළ යුතුය.) (එක් අවස්ථාවකට ලකුණු 1 බැගින් උපරිම ලකුණු 02) - ලකුණු 2</p> <p>ක්‍රීඩා විෂයට අදාළ පාඨමාලා පවත්වන රාජ්‍ය ආයතනයන් හි බාහිර දේශකවරයෙකු ලෙස කටයුතු කිරීම. (එක් පාඨමාලාවක් සඳහා ලකුණු 02 බැගින් උපරිම ලකුණු 06)</p> <p>230 B දරන පොදු ආකෘතියෙන් ලබා ඇති ප්‍රශංසා සහතික එක් සහතිකයකට ලකුණු 02 බැගින්</p>	20

ලකුණු ලබා දෙනු ලබන ප්‍රධාන ශීර්ෂ	ලකුණු ලබා දෙන ආකාරය	උපරිම ලකුණු ප්‍රමාණය
4. අමතර වෘත්තීය සුදුසුකම්	<p>ක්‍රීඩා පුහුණු කිරීම (ජාතික සංවිනයක පහත සඳහන් තනතුරු දැරීම වෙනුවෙන් ලකුණු ලබා දේ.</p> <p>ප්‍රධාන පුහුණුකරු - ලකුණු 10 සහය පුහුණුකරු - ලකුණු 08 අභ්‍යාසක - ලකුණු 06 ඉසව් පුහුණුකරු - ලකුණු 03</p> <p>තරග විනිශ්චය ජාත්‍යන්තර - ලකුණු 05 ජාතික - ලකුණු 03</p> <p>තරග සංවිධානය පිළිබඳ අතිරේක පළපුරුද්ද ජාත්‍යන්තර - ලකුණු 04 ජාතික - ලකුණු 03 (උපරිම ලකුණු 06කට සීමා වේ.)</p> <p>(සහතික කරන ලද ලිඛිත සනාථ කිරීම් ඉදිරිපත් කළ යුතුය.) දිස්ත්‍රික් ක්‍රීඩා සම්බන්ධීකරණ නිලධාරී ලෙස කටයුතු කර තිබීම. (එක් වසරක් සඳහා ලකුණු 1 බැගින් උපරිම ලකුණු 10)</p>	20
5. සම්මුඛ පරීක්ෂණයේ දී දක්වන කුසලතා	නායකත්වය 02 පෞරුෂය 02 සන්නිවේදනය 01	05
	එකතුව	100

සැ.යූ.-ක්‍රීඩා නිලධාරීන්ගේ ඒකාබද්ධ සේවයේ තනතුරකට බඳවා ගැනීමේ දී ඉදිරිපත් කළ සහතික/සුදුසුකම් සඳහා නැවත ලකුණු ලබා දෙනු නොලැබේ.

05. සේවා කොන්දේසි :

5.1. සෑම පත්වීමක් සම්බන්ධයෙන් ම රාජ්‍ය සේවා කොමිෂන් සභාවේ අංක 1589/30 හා 2009.02.20 දිනැති අති විශේෂ ගැසට් පත්‍රයෙන් ප්‍රකාශිත රාජ්‍ය සේවා කොමිෂන් සභාවේ කාර්ය පටිපාටික රීතිවල දැක්වෙන කොන්දේසි හා ආයතන සංග්‍රහයේ විධිවිධාන අදාළ වේ.

06. අයදුම්කරුවන් විසින් මෙම නිවේදනයේ අග දක්වා ඇති ආදර්ශ අයදුම්පත අනුව සම්පූර්ණ කරන ලද අයදුම්පත් 2022/11/25 දින හෝ ඊට පෙර ලැබෙන පරිදි අධ්‍යක්ෂ ජනරාල්, ක්‍රීඩා සංවර්ධන දෙපාර්තමේන්තුව, අංක : 09, පිලිප් ගුණවර්ධන මාවත, කොළඹ 07 යන ලිපිනයට ලියාපදිංචි තැපෑලෙන් එවිය යුතුය. අයදුම්කරුවන් විසින් ඉල්ලුම්පත් බහා එවන කවරයේ වම්පස ඉහළ කෙළවරේ "මූලස්ථාන ක්‍රීඩා නිලධාරී තනතුරට බඳවා ගැනීම - 2022" ලෙස සඳහන් කළ යුතුය. ඉල්ලුම්පත් සෑම ආකාරයකින් ම සම්පූර්ණ විය යුතුය. ප්‍රමාද වී ලැබෙන අයදුම්පත් දැනුම් දීමකින් තොරව ප්‍රතික්ෂේප කරන අතර ඉල්ලුම් පත්‍රය හෝ ඒ හා සම්බන්ධ ලිපි හෝ තැපෑලේ දී නැති වූ බවට කරන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම්පත් නොඑවා ප්‍රමාද කිරීමෙන් විය හැකි අලාභයන් අයදුම්කරු විසින් ම විඳ දරා ගත යුතුය. ඉල්ලුම්පත් ලැබුණු බව දන්වනු නොලැබේ.

07. තමා දැනුවත් ව ඉදිරිපත් කරන ලද යම් කිසි තොරතුරක් අසත්‍ය බව පෙනී ගියහොත් හෝ අයදුම්කරු/අයදුම්කාරිය හිතාමතාම යම් කිසි වැදගත් කරුණක් යටපත් කර ඇති බව පෙනී ගියහොත් එසේ නැතහොත් නුසුදුසු බව සේවය කරන කාලය තුළ කවර අවස්ථාවක දී හෝ ඔප්පු වුවහොත් ඔහු/ඇය සේවයෙන් පහ කරනු ලැබීමට යටත් වනු ඇත.

08. රාජ්‍ය සේවා කොමිෂන් සභා කාර්ය පටිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ හා විධිවිධාන මෙන්ම ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ සේවා ව්‍යවස්ථාව හා ඊට සිදු කර ඇති සංශෝධනයන් හි කොන්දේසි මෙම තනතුර සඳහා අදාළ වේ.

09. මෙම ගැසට් නිවේදනයේ සඳහන් නොවන යම් කරුණක් වෙතොත් ඒ සම්බන්ධයෙන් අවසාන තීරණය රාජ්‍ය සේවා කොමිෂන් සභාවේ නියමය පරිදි වන්නේ ය. එමෙන්ම පුරප්පාඩු පිරවීම හෝ නොපිරවීම හෝ පුරප්පාඩුවලින් කොටසක් පිරවීම පිළිබඳ අවසාන තීරණය රාජ්‍ය සේවා කොමිෂන් සභාව සතු වේ.

රාජ්‍ය සේවා කොමිෂන් සභාවේ නියමය පරිදි,

විශේෂඥ වෛද්‍ය අමල් හර්ෂ ද සිල්වා,
ලේකම්,
ක්‍රීඩා හා යෞවන කටයුතු අමාත්‍යාංශය.

ක්‍රීඩා හා යෞවන කටයුතු අමාත්‍යාංශය,
අංක.09, පිලිප් ගුණවර්ධන මාවත,
කොළඹ 07.